

पोलीस महासंचालक, महाराष्ट्र राज्य, मुंबई यांच्या
आस्थापनेवरील पोलीस अधीक्षक व पोलीस उपअधीक्षक
दर्जाच्या अस्थायी पदांना मुदतवाढ देण्याबाबत

**महाराष्ट्र शासन
गृह विभाग**

शासन निर्णय क्रमांक : रापोसे-१६०९/प्र.क्र -८ (अ)/पोल-१अ.

मंत्रालय, मुंबई-४०० ०३२, दिनांक:- १३ मार्च, २००९.

- वाचा :- १) शासन निर्णय, गृह विभाग, क्रमांक पीएमएन-०३९७/सीआर-४७४/पोल-५ब,
दि. २६.२.२००९.
२) शासन निर्णय, गृह विभाग, क्रमांक रापोसे-०५/२००९/सीआर-१६२/पोल-१अ,
दि. ५.७.२००९.
३) शासन निर्णय, गृह विभाग, क्रमांक रापोसे-१६०८/प्र.क्र-४५(क)/पोल-१अ
दि. २९.०३.२००८.
४) पोलीस महासंचालक, म.रा.मुंबई यांचे पत्र क्र.पोमसं/२६-ब/७०/६१४३/पो.१अ/५०/०४,
दि. १.०१.२००९.

शासन निर्णय :- राज्याच्या पोलीस दलाच्या पुनर्रचनेच्या पहिल्या टप्प्यात संदर्भ क्र.१ येथील दिनांक २६.०२.२००९ च्या शासन निर्णयान्वये पोलीस महासंचालक कार्यालयातील नियंत्रण कक्षासाठी पोलीस अधीक्षकांची दोन पदे श्रेणीवाढ करून निर्माण करण्यात आलेली आहेत. त्याचप्रमाणे संदर्भ क्र.२ येथील दिनांक ५.०७.२००९ च्या शासन निर्णयान्वये पोलीस महासंचालक कार्यालयातील नियंत्रण कक्षासाठी पोलीस उपअधीक्षकांची दोन पदे निर्माण करण्यात आलेली आहेत. सदर अस्थायी पदांना संदर्भ क्र.३ येथील शासन निर्णयान्वये दिनांक २९.०२.२००९ पर्यंत मुदतवाढ देण्यात आली होती. सदर अस्थायी पदांना दिनांक ०१.०३.२००९ पासून पुढे एक वर्षाची मुदतवाढ देण्याबाबत पोलीस महासंचालक, महाराष्ट्र राज्य, मुंबई यांनी संदर्भ क्र.४ येथील दिनांक ०१.०१.२००९ च्या पत्रान्वये प्रस्तावित केले आहे.

२. सचिव समितीचे बैठकीतील निर्णयानुसार पोलीस ठाण्याचे वर्गीकरण करून आवश्यक असणाऱ्या पदांचा आकृतीबंध व त्यांची मानके तयार करून प्रस्ताव तातडीने समितीस सादर करण्याबाबत विभागाने त्वरीत कार्यवाही करावी अन्यथा यापुढे पदे चालू ठेवण्यास मान्यता देण्यात येणार नाही, या अटीच्या अधीन राहून उपरोक्त अस्थायी पदांना दिनांक ३१.०८.२००९ पर्यंत मुदतवाढ देण्यास वित्त विभागाने सहमती दिली आहे.

३. उपरोक्त 'परिच्छेद क्र.२' येथे नमूद वस्तुस्थितीच्या अनुषंगाने पोलीस महासंचालक, महाराष्ट्र राज्य, मुंबई यांच्या आस्थापनेवरील संदर्भ क्र.४ येथे नमूद प्रस्तावातील पोलीस अधीक्षक / पोलीस उपआयुक्त दर्जाच्या २ व पोलीस उपअधीक्षक / सहायक पोलीस आयुक्त दर्जाच्या २ अशा प्रकारे एकूण ४ पदांना दिनांक १.०३.२००९ ते दिनांक ३१.०८.२००९ पर्यंत मुदतवाढ देण्यास शासन मंजूरी देण्यात येत आहे.

४. या पदावर होणारा खर्च "२०५५-पोलीस-००१-संचालन व प्रशासन (००) (०१) पोलीस निरीक्षणालय" या लेखाशिर्षाखाली सन २००९-२०१० या वित्तीय वर्षासाठी मंजूर केलेल्या अनुदानातून भागविण्यात यावा.

५. हे आदेश वित्त विभागाने त्यांच्या अनौपचारिक संदर्भ क्र.५४/व्यय-७, दिनांक २.०२.२००९ आणि अनौपचारिक संदर्भ क्रमांक ७६/०९/वि.सु.२, दिनांक ५.०२.२००९ अन्वये दिलेल्या मान्यतेस अनुसरून निर्गमित करण्यात येत आहेत.

६. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००९०३१३१८२४२३००१ हा आहे.

महाराष्ट्राचे राज्यपाल यांच्या आदेशानुसार व नावाने.

(र. म. जाधव)

कार्यासन अधिकारी, गृह विभाग, महाराष्ट्र शासन.

प्रति,

- १) महासंचालक व पोलीस महानिरीक्षक, महाराष्ट्र राज्य, मुंबई.
- २) महालेखापाल-१ (लेखा व अनुज्ञेयता / लेखा परीक्षा) महाराष्ट्र, मुंबई.
- ३) अधिदान व लेखा अधिकारी, मुंबई.
- ४) निवासी लेखा परीक्षा अधिकारी, वांद्रे, मुंबई.
- ५) कार्यासन बीयुडी-१, गृह विभाग, मंत्रालय, मुंबई.
- ६) कार्यासन पोल-५ब, गृह विभाग, मंत्रालय, मुंबई.
- ७) कार्यासन पोल- ३, गृह विभाग, मंत्रालय, मुंबई.
- ८) निवडनस्ती, पोल-१अ.